



گورنر KATHY HOCHUL

فوری ریلیز کے لیے: 2024/23/4

ہفتہ ارض کے دوران، گورنر HOCHUL کا نئے گرین رزیلیئنسی گرانٹ پروگرام کے لیے \$60 ملین دینے کا اعلان

ماحول دوست بنیادی ڈھانچے کے منصوبوں کو فنڈ دینے کے لیے گرانٹ پروگرام جس میں سبز چھتیں، سبز سڑکیں اور پانی جذب کرنے والے فٹ پاتھ شامل ہیں

گورنر Hochul کے 2024 کے سالانہ ریاستی خطاب میں پیشگی جامع لچکدار منصوبہ

درخواستیں 1 مئی کو دستیاب ہوں گی

ہفتہ ارض منانے کے لیے، گورنر Kathy Hochul نے آج ایک نئے گرین رزیلیئنسی گرانٹ پروگرام کے افتتاحی دور کے لیے \$60 ملین دستیاب ہونے کا اعلان کیا۔ نیا پروگرام سیلاب کے خطرے سے دوچار علاقوں کو گرانٹ فراہم کرے گا اور ماحول دوست بنیادی ڈھانچے کے جدید منصوبے جیسے کہ سبز چھتیں، سبز سڑکیں اور پانی جذب کرنے والے فٹ پاتھ مکمل کرنے کے لیے مدد دے گا۔ یہ عمل گورنر کے 2024 کے سالانہ ریاستی خطاب میں اعلان کردہ صاف پانی اور لچک کے منصوبے کو آگے بڑھاتا ہے۔

گورنر Hochul نے کہا، "انتہائی موسمی واقعات ہماری ریاست میں ایک معمول بن چکے ہیں، اور مضبوط اور پائیدار بنیادی ڈھانچہ ہمارے دفاع کی پہلی لائن ہے۔ ہم پورے نیو یارک میں گرین ہاؤس گیسوں کے اخراج کو جارحانہ انداز میں کم کر رہے ہیں، اور ساتھ ہی آنے والے طوفانوں کے لیے تیاری کرنے کی ضرورت ہے۔ گرین رزیلیئنسی گرانٹ پروگرام مزید پائیدار بنیادی ڈھانچے کی تعمیر اور آنے والی نسلوں کے لیے ہماری کمیونٹیز کی حفاظت کے لیے ایک اہم قدم ہے۔"

گرین رزیلیئنسی گرانٹ (Green Resiliency Grant, GRG) ایک مسابقتی گرانٹ پروگرام ہے جو کایا پلٹ ماحول دوست بنیادی ڈھانچے کے منصوبوں کا اطلاق کرنے میں کمیونٹیز کی مدد کرنے اور فوائد فراہم کرنے کے لیے ڈیزائن کیا گیا ہے جیسے کہ:

- زیادہ محفوظ، زیادہ لچکدار کمیونٹیز: اپنے گھروں اور کاروباروں کی بہتر حفاظت کے لیے سیلاب کو کم کرنا۔
- زیادہ صاف پانی اور ہوا: منبع پر طوفانی پانی کو کم کرنا اور علاج کرنا۔
- زیادہ ٹھنڈے شہر: شہری گرمی کے جزیرے کے اثر کو کم کرنے سے زیادہ آرام دہ ماحول پیدا ہوتا ہے۔
- فروغ پذیر ماحولیاتی نظام: مساکن کی بحالی فطرت کو کمیونٹیز میں واپس لانے میں ہماری مدد کرتی ہے۔
- پُرونیق کمیونٹیز: خوبصورتی سرمایہ کاری کو راغب کرتی ہے اور نواحی علاقوں کو زندہ کرتی ہے۔

گورنر Hochul نے اپنے 2024 کے سالانہ ریاستی خطاب اور ایگزیکٹو بجٹ میں ایک جامع لچکدار منصوبے اور [صاف پانی کی حفاظت](#) کے لیے اقدامات کے حصے کے طور پر گرین رزیلیئنسی گرانٹ (GRG) کا اعلان کیا۔

GRG کو ریاست نیو یارک کی ماحولیاتی سہولیات کارپوریشن ( Environmental Facilities Corporation, ) EFC کے ذریعے منظم کیا جا رہا ہے۔ درخواستیں 1 مئی سے EFC کی [ویب سائٹ](#) پر دستیاب ہو جائیں گی۔ یہ پروگرام صاف پانی کے بنیادی ڈھانچے کے لیے گورنر کے تاریخی عزم اور NYS کلین واٹر، کلین ایئر، اور گرین جابز ماحولیاتی بانڈ ایکٹ 2022 کے امتزاج کے ذریعے فنڈ کیا جا رہا ہے۔ EFC نے مارچ میں شروع ہونے والے عوامی تبصرے کے لیے اہلیت کے رہنماء خطوط کا مسودہ جاری کیا ہے۔ پروگرام کی تیاری میں باخبر رہنے میں مدد کے لیے EFC نے اہلیت کے رہنماء خطوط کے اس مسودے پر عوامی رائے لی ہے۔

GRG زیادہ سے زیادہ \$10 ملین کی گرانٹ کے ساتھ پراجیکٹ کی اہل لاگت کے 90 فیصد تک فنڈ کر سکتا ہے۔ GRG منصوبوں کی پراجیکٹ کی کل کم از کم لاگت \$1 ملین ہونی چاہیے اور سالانہ کم از کم 100,000 مکعب فٹ طوفانی پانی کے بہاؤ پر مثبت اثر ڈالنا چاہیے۔ اہل منصوبوں میں وہ منصوبے شامل ہیں جو شدید موسمی واقعات کے دوران مشترکہ اور/یا سینٹیڑی سیوریج اور فلو کے مسئلے کو حل کرتے ہیں اور وہ جو ماحول دوست بنیادی ڈھانچے اور فطرت پر مبنی خصوصیات کو یکجا کرتے ہیں تاکہ موسمیاتی لچکدار بنیادی ڈھانچے کو یقینی بنایا جا سکے۔

**EFC کہ صدر اور سی ای او Maureen A. Coleman نے کہا،** "گورنر Hochul سمجھتی ہیں کہ کمیونٹیز کو مالی وسائل فراہم کرنے کے لیے ضروری ہے کہ وہ تعمیر کے لیے تیار منصوبوں کو آگے بڑھا سکے جو ہمارے بنیادی ڈھانچے کو اپ گریڈ کرتے ہیں اور ہماری کمیونٹیز کو سیلاب اور دیگر موسمیاتی اثرات کے لیے زیادہ لچکدار بناتے ہیں۔ آج اعلان کردہ فنڈنگ ریاست بھر میں پانی کے معیار کو بہتر بنانے کے ضروری منصوبوں کو آگے بڑھائے گی جو اس بات کو یقینی بنائے گی کہ ہمارے پانی کے عوامی نظام محفوظ ہیں، اور ہم اگلے شدید طوفان کا مقابلہ کرنے کے لیے بہتر طور پر تیار ہیں۔"

**محکمہ تحفظ ماحولیات کے عبوری کمشنر Sean Mahar نے کہا،** "سیلاب سے متاثرہ علاقوں کی مدد کے لیے ریاست کے ایک اور عزم کو پورا کرتے ہوئے، گورنر Hochul کے اقدامات نیو یارک کے زیادہ سے زیادہ باشندوں کو اس قابل بنا رہے ہیں کہ وہ ماحول دوست بنیادی ڈھانچے کے ماحولیاتی، صحت، اقتصادی اور لچکدار فوائد حاصل کر سکیں۔ DEC منتظر ہے کہ وہ EFC اور ممکنہ گرانٹ وصول کنندگان کے ساتھ شراکت داری کرے جو ان منصوبوں پر کام کریں گے جو حصہ لینے والی کمیونٹیز کو مضبوط اور بہتر بنائیں گے اور ان کی خوشحالی میں مدد دیں گے۔"

### پسماندہ کمیونٹیز

صاف پانی، صاف ہوا اور گرین جابز ماحولیاتی بانڈ ایکٹ کا تقاضا یہ ہے کہ پسماندہ کمیونٹیز کو \$4.2 بلین کے ماحولیاتی بانڈ ایکٹ کے کل فنڈز کی مراعات کے، 40 فیصد کے ہدف کے ساتھ، 35 فیصد سے کم نہیں دیا جائے گا۔

پسماندہ کمیونٹیز وہ علاقے ہیں جن کی شناخت موسمیاتی انصاف ورکنگ گروپ نے کی ہے، جو موسمیاتی قیادت اور کمیونٹی پروٹیکشن ایکٹ [موسمیاتی قیادت اور کمیونٹی کے تحفظ کے ایکٹ](#) کے مطابق ہے۔ EFC نے GRG گرانٹ پروگرام کے لیے ایک 40 فیصد ہدف قائم کیا جو پسماندہ کمیونٹیز کو فائدہ پہنچانے کے لیے اس ضرورت کے مطابق ہے۔

### پانی کے معیار کے حوالے سے نیو یارک کا عزم

ریاست نیو یارک نے پانی کے بنیادی ڈھانچے میں اپنی ملک کی سرکردہ سرمایہ کاری میں اضافہ جاری رکھا ہوا ہے، جس میں جنوری میں دستیاب [\\$325 ملین کے گرانٹ کے مواقع](#) شامل ہیں۔ گورنر Hochul کی جانب سے اعلان کردہ سنہ 2024-2025 کے نافذہ ریاستی بجٹ میں صاف پانی کے بنیادی ڈھانچے کے لیے \$500 ملین مختص کرنے کے ساتھ، نیو یارک نے سنہ 2017 اور اس سال کے درمیان پانی کے بنیادی ڈھانچے میں کل \$5.5 بلین کی سرمایہ کاری کی ہو گی۔ گورنر Hochul کے سالانہ ریاستی خطاب کی پہل کاریوں نے چھوٹی برادریوں کی مدد کے لیے گندے پانی کے منصوبوں کے لیے پانی کے بنیادی ڈھانچے کی گرانٹوں کو 25 سے 50 فیصد تک بڑھا دیا ہے۔ ان سرمایہ کاریوں سے فائدہ اٹھانے اور مقامی حکومتوں کے ساتھ جاری ہم آہنگی کا تسلسل یقینی بنانے کے لیے، گورنر نے EFC کی کمیونٹی امدادی ٹیموں میں توسیع کی ہے تاکہ اس فنڈنگ سے فائدہ اٹھانے میں چھوٹی، دیہی، اور غریب و

پسماندہ کمیونٹیز کی مدد کی جائے اور وہ اپنے صاف پانی کے بنیادی ڈھانچے کی ضروریات پوری کر سکیں۔ جس بھی کمیونٹی کو اپنے پانی کے بنیادی ڈھانچے کی ضروریات کے حوالے سے مدد درکار ہو، اس کی حوصلہ افزائی کی جاتی ہے کہ EFC سے [پیان](#) پر رابطہ کرے۔

رائے دہندگان سے منظور شدہ \$4.2 بلین کا یہ ماحولیاتی بانڈ ایکٹ، پانی کے پرانے بنیادی ڈھانچے کو اپ ڈیٹ کرنے اور پانی کے معیار کی حفاظت، شدید طوفانوں اور سیلاب کا سامنا کرنے کی کمیونٹیز کی صلاحیت کو مضبوط بنانے، فضائی آلودگی اور کم سودمند آب و ہوا میں تبدیلی کرنے والے اخراج کو کم کرنے، مسکنوں کی بحالی، اور بیرونی جگہوں اور مقامی فارموں کو محفوظ کرنے کے لیے فنڈنگ کی تاریخی سطح میں اضافہ کر رہا ہے۔ ماحولیاتی بانڈ ایکٹ کے تحت پہلی فنڈنگ دسمبر میں پانی کے بنیادی ڈھانچے میں بہتریوں اور بین البلدیاتی گرانٹ پروگرامز کے ذریعے ایوارڈ کیا گیا تھا، جب گورنر Hochul نے ریاست نیو یارک میں [156 پراجیکٹس کے لیے \\$479 ملین کی گرانٹوں](#) کا اعلان کیا تھا۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)